

Aladaly agşamyň arkaýyn söhbeti / mini hekaýa

Category: Hekaýalar, Kitapcy

написано kitapcy | 26 января, 2025

Aladaly agşamyň arkaýyn söhbeti / mini hekaýa ALADALY AGŞAMYŇ ARKAÝYN SÖHBETI



Iňrik öňräk garalypdy, onsaň çagalar daşarky çyrany ýakdylar, hemme ýer ýagtyldy allanäme. Öý bikesiniň aladasy özüne ýetik. Sygyrlary guzljak bolup biynjalyk. Onsaň gelen myhmana çay-suw goýmaga hem eli ýetenok. Aý, myhman çay-suw diýibem duranok, günde gelyän myhman. Gartmaç goňşy ýap-ýaňy yagtylan howlynyň garaňky burçlaryna çen çişerilip garady. Öý eýesi tapjandan ýer görkezdi ahyr. Öý eýesiniňem gözi guzlamaga gyssanyan sygyrda.

– Hä, aý howwa özi kyn biraz – diýip, öz ýanyndan bir zatlar hümürdeýärem.

Gartmaç goňşy:

– Elbetde, başda hemme zat kyn bolýar.

– Howwa-da, adam dünýä inende hem aňsatjak boluberenok. Birtopar adamlar bolup, köpläp- kömekläp alyp çykmalý.

Gartmaç baş atyp makullap, ýoknasyz ýylgyrýar:

– Dogry, şo dogulýan pursatyň ýadynda galmaýşam bir gowy. Dar ýerden daryl pena çykjak bolup, çygynyp-çygynyp edil şol epizodlar pamidimizden öçäýýärmikä ýa?

Öý eýesi gepi täzejek boldy:

– Soňundan bulaşanyndan ilki kyn bolany gowumy diýýän.

– Başynda kyn bolsa, soňunda hem aňsat bolmazmyka diýýän.

– Şonda-da başynda hezillik bolup, ahyrynda azap boljak bolsa, şol ýaman.

Öý bakesi guzlajak sygyr duran teläriň töwereginde ses-üýnsüz aýlanyp ýör. Körpesini çagyryp, bar kakaň daga çay-suw beriň diýýär gerek.

Gartmaç goňşy agşamky asmana seredip:

– Gün bar-a, Gün... – diýip goňşusyna seredýär.

– Haysy gün, asmandaky Günmi?

– Ýok, biziň gündelik durmuşymyz. Günümüz. Şolam tap gije ýaryndan hasaplanyp başlanýar.

Öý eýesi:

– Şonuň üçinem her gyşdan soň bahar, her gijeden soň hem säher bolaýmaly diýýän gep bar-a.

Gartmaç goňşy godalak kellesine geýen takgasyny iki barmagy bilen saklap ýeňsesini gaşady:

– Uzak gijäni ýatman, şöwür çekip geçiren nekgendeler üçin-ä säheriň manysam ýokdur-laýt?! Günüň dogşy hem gyzykly däldir olar üçin.

Öý eýesi ýene salykatlyk etdi:

– Dogry – diydi. – Ýöne olam hil-hil bolýar-da, sähere çen şöwür çeken näme üçin ýatmady? Bir bozuk işiň ugrunda irikgä bolup garaşyp, kirpigini kirpigine gatmadymy, ýa agyr kesellini saklap ýatmadymy?! Parhy kändir.

Gartmaç goňşy dogry diýen manyda, dodagyny çommaldybyrak, ýüzüni aşak ýokary etdi. Öý eýesi sözünü gutarman eken:

– Eger haýyr iş üçin ýatylman çykylan bolsa, ýatmadyk bende daň agaran dessine ýatsada asmandaky Günem, töwerkdäki il-günem ondan razydyrlar. Gundiziň günü onuň uklap ýatmasy hem Gün mysaly göreniň ýüregine ýagtylyk çayýandyr. Ine, onsaň...

Öý eýesiň belent äheňli nutugyny körpesini ñ şadyýan sesi bozdy:

– Eh-hey, buşluk, sygyrymyz öküzçe guzlady. – Yaňy bir müçejik ýaşan oglanjyk entek suwy sarykmadyk gölejigi gujagyna alyp gelýärdi. – Burnuna üfläp, gulagyny özüm dişländirin. Meň öküzçämdir.

Sylapberdi MUHAMOW.

20.08.2024. Moskwa. Hekayalar